

ಸಾಧ್ಯಾ ಕಾಳಾಚೊ ಸವೊ ಆಯ್ತಾರ್

12, ಫೆಬ್ರೆರ್ 2023

ಮೊಗಾಚ್ಯಾಂನೊ, ಹ್ಯಾ ಭೊವ್ ಪವಿತ್ರ ತೆಂಪ್ಲಾಂತ್ ಏಕ್ ಕುಟಮ್ ಜಾವ್ನ್ ದೆವಾಚೆಂ ಉತರ್ ಆಯ್ಕುಂಕ್ ಆನಿ ನಿಯಾಳುಂಕ್ ಆಮಿ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಕಿ ದೇವ್‌ಸ್ತುತಿ ದೆವಾಚ್ಯಾ ಉಪದೇಸಾಂಚೆರ್ ಥಿರ್ ರಾವುನ್ ಜಿಯೆಂವ್ಕ್ ಆಮ್ಕಾಂ ಉಲೊ ದಿತಾ. ಜರ್ ಆಮ್ಚ್ಯಾ ಜಿವಿತಾಂತ್ ಆಮಿ ಪಾಳ್ಜೆ ದೆವಾಚೆ ಉಪದೇಸ್ ಮನ್ಶಾಂಚ್ಯಾ ಉಪಾದೇಸಾಂಕ್ ಸರಿ ಕರುನ್, ಮನ್ಶಾಂಕ್ ಜಾಯ್ ತಶೆಂ ಜಿಯೆಲ್ಯಾರ್ ಆಮಿ ಸಲ್ವತಾಂವ್. ದೆವಾನ್ ಆಮ್ಕಾಂ ಬರೆಂ ಆನಿ ವಾಯ್ಜ್ ಕಶೆಂ ವಿಂಚಿಜೆ ಮ್ಹಣ್ ಶಿಕಯ್ಲಾಂ. ತರ್ ಹ್ಯಾ ಮಿಸಾಚ್ಯಾ ಬಲಿದಾನಾಂತ್ ಆಮಿ ದೆವಾಚೆ ಉಪದೇಸ್ ಭಕ್ತೆನ್ ಆನಿ ಥಿರಾಸಾಣೆನ್ ಪಾಳುಂಕ್ ದೆವಾಚೆ ಕುರ್ಪಾ ಮಾಗುನ್ ಘೆವ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್	:	ಸಿರಾಕ್ 15: 16-20
ಅಂತರ್‌ಗೀತ್	:	ಕೀರ್ತನ್ 118
ದುಸ್ರೆಂ ವಾಚಪ್	:	1 ಕೊರಿಂಥ್ 2: 6-10
ಸುವಾರ್ತಾ	:	ಮಾತೆವ್ 5: 17-37

ಮಿಸಾಚೆಂ ಗಿತಾಂ

ಪ್ರವೇಶ್	:	A 69
ಭೆಟೊವ್ಣಿ	:	C 2
ಕುಮ್ಗಾರ್	:	D 4
ನಿರ್ಗಮನ್	:	F 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ಖರಿ ಜಾಣ್ವಾಯ್ ಆಪ್ಣಾಂವ್ಚೆ ಖಾತಿರ್ ಆಮ್ಚಿಂ ಮಾಗ್ಣಿಂ ತಾಚೆ ಸಮೊರ್ ಉಬಾರ್ಯಾಂ.

1. ಬಾಪಾ, ಪವಿತ್ರ ಸಭಾ ಚಲವ್ನ್ ವ್ಹರ್ಚಿ ಆಮ್ಚಿ ಪಾಪಾಸಾಯ್ಬಾಕ್ ಆನಿ ಸರ್ವ್ ಬಿಸ್ಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ತುಜೆಂ ಬೆಸಾಂವ್ ಲಾಬಯ್. ತಾಣಿಂ ತುಜೆ ಪರ್ಜೆಕ್ ಭಾವಾರ್ಥಾನ್ ವಾಡೊಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚಿಂ ಮಾಗ್ಣಿಂ ಆಯ್ಕ್.

2. ಆಮ್ಚಿ ದೇಶಾಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಸೆವೆಚ್ಯಾ ಮನೋಭಾವಾನ್ ವಾವ್ರುಂಕ್ ತಾಂಚ್ಯಾ ಕಾಳ್ಜಾಂತ್ ತುಜ್ಯಾ ಮೊಗಾಚೊ ಉಜ್ವಾಡ್ ಫಾಂಕಯ್ ಮ್ಹಣ್ ಮಾಗ್ತಾಂವ್.

3. ಸಮೆಸ್ತ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ ತುಜೆ ಉಪದೆಸ್ ಪಾಳುಂಕ್ ಆನಿ ದೇವ್‌ಭಿರಾಂತೆನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ತುಜಿ ಸುವಾರ್ತಾ ಪರ್ಗಟ್ ಕರುಂಕ್ ಆಮ್ಚಿ ಕುಟ್ಮಾಂನಿ ದೇವ್ ಆಪೊವ್ಣಿಂ ಚಡಯ್ ಮ್ಹಣ್ ಮಾಗ್ತಾಂವ್.

5. ವಿವಿಧ್ ಪಿಡೆಂಕ್ ವಳಗ್ ಜಾವ್ನ್ ಕಷ್ಟಾಂಚ್ಯಾ ಆಮ್ಚಿ ಭಾವ್-ಭಯ್ಣಾಂಕ್ ಬರಿ ಭಲಾಯ್ಕಿ ದಿ. ತಾಂಚೆ ಕಷ್ಟ್ ಸೊಸುಂಕ್ ತುಜೆಂ ಬಳ್ ದಿ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಾ ಸರ್ವಾಂನಿ ತುಜ್ಯಾ ಉಪದೆಸಾಂ ಪರ್ಮಾಣೆಂ ಜಿಯೆವ್ನ್ ತುಕಾ ಸಾಕ್ಸ್ ದಿಶೆಂ ಕರ್ ಮ್ಹಣ್ ಮಾಗ್ತಾಂವ್.

ಸಾಧ್ಯಾ ಕಾಳಾಚೊ ಸವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಖೊಟೆಪಣಾಚಿ ವಾಟ್ ಧರುಂಕ್ ಕೊಣಾಕ್‌ಚ್ ತಾಣೆಂ ಫರ್ಮಾವ್ನ್, ನಾ

ಸಿರಾಖಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸಿರಾ. 15:16-20

ತುಜೆ ಮುಕಾರ್ ತಾಣೆಂ ಉಜೊ ಆನಿ ಉದಕ್ ದವರ್ಲ್ಯಾಂತ್,
ಖಿಯ್ಲೆಂ ತುಂ ವಿಂಚ್ತಾಯ್, ತಾಕಾ ಹಾತ್ ಘಾಲ್.

ಮನ್ಶಾ ಮುಕಾರ್ ಜಿವಿತ್ ಆನಿ ಮರಣ್ ಆಸಾತ್,

ಖಿಯ್ಲೆಂ ತೊ ವಿಂಚ್ತಾ, ತೆಂ ತಾಕಾ ಮೆಳ್ತಲೆಂ.

ಸರ್ವೆಸ್ಪರಾಚಿ ಜಾಣ್ವಾಯ್ ಭೋವ್ ವ್ಹಡ್,

ತೊ ಪದ್ವೆನ್ ಬಳ್ವಂತ್ ಆನಿ ಸಗ್ಳೆಂ ಪಳೆತಾ.

ತಾಚಿ ಭಿರಾಂತ್ ಧರ್ತಲ್ಯಾಂಚೆರ್ ತಾಚೆ ದೊಳೆ ಆಸಾತ್,

ಆನಿ ಮನ್ಶಾಚಿ ಹರೇಕ್ ಕರ್ಣಿ ತೊ ಜಾಣಾ.

ಖೊಟೊ ಜಾಂವ್ಕ್ ತೊ ಕೊಣಾಕ್‌ಚ್ ಫರ್ಮಾಯ್ಚಾ,

ಪಾತಕ್ ಕರುಂಕ್ ತೊ ಕೊಣಾಕ್‌ಚ್ ಪರ್ವಣ್ಣಿ ದಿನಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 118:1-2, 4-5, 17-18, 33-34

ಶ್ಲೋಕ್: ಸರ್ವೆಸ್ಪರಾಚೆ ಉಪದೆಸ್ ಪಾಳ್ತಾತ್ ತಿಂ ಭಾಗಿ!

ಕೀ. 118:1b

1. ಖಿತಾವಿಣ್ ಜಿಣಿಯೆನ್ ಸರ್ವೆಸ್ಪರಾಚೆಂ ಧರ್ಮಶಾಸ್ತ್ರ ಪಾಳ್ತಾತ್ ತಿಂ ಭಾಗಿ,
ತಾಚಿಂ ನಿಯಮಾಂ ವಿಶ್ವಾಸಾನ್ ಪಾಳುನ್ ಸಗ್ಳ್ಯಾ ಕಾಳ್ಜಾನ್ ತಾಕಾ ಸೊಧ್ತಾತ್
ತಿಂ ಭಾಗಿ!

2. ತುಜೆ ಕಾಯ್ಲೆ ಆಮಿ ಚತ್ರಾಯೆನ್ ಪಾಳುಂಕ್ ಜಾಯ್ ಮ್ಹಣ್
ತುವೆಂ ತೆ ಪರ್ಗಟ್ ಕೆಲ್ಯಾಯ್,
ತುಜ್ಯೆ ಖುಶೆಕ್ ಪಾಳೊ ದಿಂವ್ಕ್ ಮ್ಹಜೆ ಪಾಂಯ್,
ಮ್ಹಜಿ ಜಾಲ್, ಸದಾಂಚ್ ಧಿರ್ ಆಸುಂ.

3. ತುಜ್ಯಾ ಚಾಕ್ರಾಕ್ ದಯಾ ದಾಖಿಯ್,
ತೆದ್ವಾಂ ಜಿವಂತ್ ಆಸುನ್ ತುಜೆಂ ಉತರ್ ಹಾಂವ್ ಪಾಳ್ತಲೊಂ.
ಮ್ಹಜೆ ದೊಳೆ ಉಘಡ್;
ತೆದ್ವಾಂ ತುಜ್ಯಾ ಧರ್ಮಶಾಸ್ತ್ರಾಚಿಂ ಅದ್ಭುತಾಂ ಹಾಂವ್ ನಿಹಾಳ್ತಲೊಂ.
4. ತುಜ್ಯಾ ನಿಯಮಾಂಚಿ ವಾಟ್ ಮ್ಹಾಕಾ ದಾಖಿಯ್, ಸರ್ವೆಸ್ಪರಾ,
ಆಖೀರ್ ಪರ್ಯಾನ್ ಹಾಂವ್ ತ್ಯೆ ವಾಟೆನ್ ಚಲ್ತಲೊಂ.
ತುಜೆ ಕಾಯ್ ಪಾಳುಂಕ್ ಮ್ಹಾಕಾ ಶಿಕಯ್,
ಖಿರ್ಯಾ ಕಾಳ್ಜಾನ್ ಹಾಂವ್ ತೆ ಪಾಳ್ತಲೊಂ.

ದುಸ್ರೆಂ ವಾಚಪ್

ಸಂಸಾರಾಚ್ಯಾ ಆರಂಭಾ ಆದಿಂಚ್ ಜಾಣ್ವಾಯ್ ದೆವಾನ್ ಆಮ್ಚೆ ಮಹಿಮೆ ಖಾತಿರ್ ಯೆವ್ಜಿಲಿ

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಕೊರಿಂ. 2:6-10

ಭಾವಾಂ-ಭಯ್ಲಿಂನೋ,

ತರಿಪುಣ್ ಸಂಪೂರ್ಣ್‌ಕಾಯೆಕ್ ಪಾವ್ಲಲ್ಯಾಂ ಮಧೆಂ ಆಮಿ ಜಾಣ್ವಾಯೆಚಿಂ ಉತ್ರಾಂ ಉಲಯ್ತಾಂವ್; ಪುಣ್ ಹಿ ಜಾಣ್ವಾಯ್ ಸರೊನ್ ವೆಚ್ಯಾ ಹ್ಯಾ ಕಾಳಾಚಿ ನ್ಹಯ್, ವಾ ಪಾಡಾವ್ ಜಾವ್ನ್ ವೆಚ್ಯಾ ಹ್ಯಾ ಕಾಳಾಚ್ಯಾ ಅಧಿಕಾರ್ಯಾಂಚಿಯೊ ನ್ಹಯ್. ಆಮಿ ಉಲಯ್ತಾಂವ್ ತಿ ದೆವಾಚಿ ಜಾಣ್ವಾಯ್ ಎದೊಳ್ ಪರ್ಯಾನ್ ಲಿಪೊನ್ ಆಸ್ಲೆೊ ತಾಚೊ ಗುಟ್, ಸಂಸಾರಾಚ್ಯಾ ಆರಂಭಾ ಆದಿಂ ದೆವಾನ್ ಆಮ್ಚೆ ಮಹಿಮೆ ಖಾತಿರ್ ಯೆವ್ಜಿಲ್ಲೆೊ ತಸಲೆೊ. ಸಂಸಾರಾಚ್ಯಾ ಅಧಿಕಾರ್ಯಾಂ ಮಧ್ಲ್ಯಾ ಕೊಣಾಕ್‌ಚ್ ತೊ ಕಳಿತ್ ನಾತ್‌ಲ್ಲೆೊ; ತಾಂಕಾಂ ತೊ ಕಳಿತ್ ಆಸ್‌ಲ್ಲೆೊ ಜಾಲ್ಯಾರ್, ಮಹಿಮೆಚ್ಯಾ ದೆವಾಕ್ ತೆ ಕೆದಿಂಚ್ ಖುರ್ಸಾರ್ ಮಾರ್ತನಾತ್. ಪವಿತ್ರ್ ಪುಸ್ತಕಿಂಚ್ ಅಶೆಂ ಬರೊವ್ನ್ ಆಸಾ:

“ದೊಳ್ಯಾಂನಿ ದೆಖುಂಕ್ ನಾ,

ಕಾನಾಂನಿ ಆಯ್ಕುಂಕ್ ನಾ,

ಮನ್ಶಾಂಚ್ಯಾ ಕಾಳ್ಜಾಂತ್ ರಿಗುಂಕ್ ನಾ,

ಕಿತೆಂ ಸಕ್ಳಡ್ ದೆವಾನ್ ತಯಾರ್ ಕರ್ನ್ ದವರ್ಲಾಂ ಮ್ಹಣ್

ಆಪ್ಣಾಚೊ ಮೋಗ್ ಕರ್ತಲ್ಯಾಂಕ್.”

ಪುಣ್ ಆಪ್ಲ್ಯಾ ಪವಿತ್ರ್ ಅತ್ಮ್ಯಾ ಉದೆಶಿಂ ದೆವಾನ್ ಆಮ್ಯಾಂ ಹ್ಯೊ ಸಂಗಿ ಉಗ್ಡಾಪೊ ಕೆಲ್ಯಾತ್. ಕಿತ್ಯಾಕ್ ಪವಿತ್ರ್ ಅತ್ಮೊ ಸರ್ವ್ ವಸ್ತುಂಚಿ, ದೆವಾಚ್ಯಾ ಗೂಂಡ್ ಸಂಗಿಂಚಿ ಲೆಗುನ್ ಸೊಧ್ನಾ ಕರ್ತಾ.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಮಾತೆ. 11:25

ಸರ್ವೆಸ್ಪರಾಕ್ ಜೈ, ಜೈ!

ಸದೆಂವ್ ತುಂ, ಬಾಪಾ, ಸರ್ಗಾ-ಸಂಸಾರಾಚ್ಯಾ ಧನಿಯಾ,

ಕಿತ್ಯಾಕ್ ಸರ್ಗಿಂಚ್ಯಾ ರಾಜ್ಯಾಚೆ ಘುಟ್ ಲ್ಹಾನಾಂಕ್ ತುವೆಂ ಉಘಡ್ಲ್ಯಾಯ್.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತುಮ್ಮಾ ಪುರ್ವಜಾಂಕ್ ಸಾಂಗ್‌ಲ್ಲೆಂ ತುಮಿ ಆಯ್ಕಲಾಂ; ಪುಣ್ ಹಾಂವ್ ತುಮ್ಮಾಂ ಸಾಂಗ್ತಾಂ:

✠

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 5:17-37

“ನಿಯಮ್‌ಶಾಸ್ತ್ರ್ ವಾ ಪ್ರವಾದ್ಯಾಂಚೆಂ ಉತರ್ ರದ್ಲ್ಡ್ ಕರುಂಕ್ ಹಾಂವ್ ಆಯ್ಲಾಂ ಮ್ಹಣ್ ತುಮಿ ಚಿಂತಿನಾಕಾತ್; ರದ್ಲ್ಡ್ ಕರುಂಕ್ ನ್ಹಯ್, ಬಗರ್ ತೆಂ ಸಂಪೂರ್ಣ್ ಕರುಂಕ್ ಮ್ಹಣ್ ಹಾಂವ್ ಆಯ್ಲಾಂ. ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ: ಆಕಾಸ್ ಆನಿ ಭುಮಿ ಸರ ಪರ್ಯಾನ್ ಘಡ್ಲೆಂ ಆಸಾ ತೆಂ ಘಡ್ಲ್ಯಾ ಶಿವಾಯ್ ನಿಯಮ್‌ಶಾಸ್ತ್ರಾಂತ್ಲೆಂ ಎಕ್‌ಚ್ ಏಕ್ ಅಕ್ಶರ್ ವಾ ತಿಜೊ ಪುಸುನ್ ವೆಚೊನಾ. ದೆಕುನ್ ಜೊ ಕೊಣ್ ಹ್ಯಾ ನಿಯಮ್‌ಶಾಸ್ತ್ರಾಂತ್ಲೆಂ ಏಕ್ ಅತೀ ಲ್ಹಾನ್ ನಿಯಮ್ ಮೊಡ್ತಾ ವಾ ತಶೆಂ ಮೊಡುಂಕ್ ಹೆರಾಂಕ್ ಶಿಕಯ್ತಾ, ತಸಲ್ಯಾಕ್ ಸರ್ಗಿಂಚ್ಯಾ ರಾಜ್ಯಾಂತ್ ನಿಮಾಣೊ ಮ್ಹಣ್ ಲೆಖ್ತಲೆ. ಪುಣ್ ಜೊ ಕೊಣ್ ನಿಯಮಾಂ ಪಾಳ್ತಾ ಆನಿ ಹೆರಾಂಕ್‌ಯೊ ಪಾಳುಂಕ್ ಶಿಕಯ್ತಾ, ತಾಕಾ ಸರ್ಗಿಂಚ್ಯಾ ರಾಜ್ಯಾಂತ್ ವರ್ತೊ ಮ್ಹಣ್ ಲೆಖ್ತಲೆ. ದೆಕುನ್ ಹಾಂವ್ ತುಮ್ಮಾಂ ಸಾಂಗ್ತಾಂ: “ಶಾಸ್ತ್ರಾಂ ಆನಿ ಫಾರಿಜೆವಾಂಚೆ ಧರ್ಮ್‌ದಿಷ್ಟಿ ಪ್ರಾಸ್ ತುಮ್ಮಿ ಧರ್ಮ್‌ದೀಷ್ಟ್ ಚಡ್ ಬರಿ ಜಾಲ್ಲೆ ಖರಿತ್ ತುಮಿ ಸರ್ಗಿಂಚ್ಯಾ ರಾಜ್ಯಾಂತ್ ರಿಗ್ತಿನಾತ್.

“ಆಮ್ಚ್ಯಾ ಪುರ್ವಜಾಂಕ್ ಸಾಂಗ್‌ಲ್ಲೆಂ ತುಮಿ ಆಯ್ಕಲಾಂ: ‘ಜಿವೆಶಿಂ ಮಾರಿನಾಕಾ; ಜೊ ಕೊಣ್ ಜಿವೆಶಿಂ ಮಾರ್ತಾ ತಾಕಾ ನಿಶಿಪ್‌ಭೆಚೆ ಝಡ್ತೆಕ್ ಉಬೊ ಕರಿಜಯ್.’ ಪುಣ್ ಹಾಂವ್ ತುಮ್ಮಾಂ ಸಾಂಗ್ತಾಂ: ಜೊ ಕೊಣ್ ಆಪ್ಲ್ಯಾ ಭಾವಾಚೆರ್ ರಾಗಾರ್ ರಾವ್ತಾ, ತಾಕಾ ನಿಶಿಪ್‌ಭೆ

ಮುಖಾರ್ ಹಾಡಿಜಯ್; ಆನಿ ಜೊ ಕೊಣ್ ಆಪ್ಲ್ಯಾ ಭಾವಾಕ್ 'ಅರೇ ಪೆದ್ದಾ' ಮ್ಹಣ್ತಾ, ತಾಕಾ ಸಾನ್ವೆದ್ರಿನ್ ಸಭೇ ಮುಖಾರ್ ಹಾಡಿಜಯ್. ಆನಿ ಜೊ ಕೊಣ್ ತಾಕಾ 'ಅರೇ ಪಿಶಾ' ಮ್ಹಣ್ತಾ, ತಾಣೆಂ ಯೆಮ್ಕೊಂಡಾಚ್ಯಾ ಉಚ್ಯಾಂತ್ ಲಾಸಜಯ್.

“ದೆಕುನ್ ತುಂ ವೇದಿ ಮುಖಾರ್ ತುಜಿ ಕಾಣಿಕ್ ಭೆಟೊಂವ್ಕ್ ವೆತಾನಾ, ಜರ್ ತುಜ್ಯಾ ಭಾವಾಕ್ ತುಜೇ ವಿರೋಧ್ ಕಾಂಯ್ ಆಸಾ ಮ್ಹಣ್ ತುಕಾ ಉಗ್ತಾಸ್ ಯೆತ್, ತರ್ ತಿ ತುಜಿ ಕಾಣಿಕ್ ಥಂಯ್ಕ್ ವೇದಿ ಮುಖಾರ್ ಸೊಡ್. ಪಯ್ಲೆಂ ವಚ್ ಆನಿ ತುಜ್ಯಾ ಭಾವಾಕಡೆ ರಾಜಿ ಜಾ; ಉಪ್ರಾಂತ್, ಪಾಟಿಂ ಯೇವ್ನ್ ತುಜಿ ಕಾಣಿಕ್ ಭೆಟಯ್.

“ತುಂ ಆನಿ ತುಜೊ ವಾದಿ ಕೊಡ್ತಿಚೇ ವಾಟೇರ್ ಆಸ್ತಾನಾಚ್ ತಾಚೇಲಾಗಿಂ ರಾಜಿ ಜಾ, ನಾ ಜಾಲ್ಯಾರ್ ವಾದಿ ತುಕಾ ನಿತಿಕರ್ತಾ ಆಧೀನ್ ಕರಿತ್, ಆನಿ ನಿತಿಕರ್ತ ತುಕಾ ಪಾರ್ಯಾಂಚ್ಯಾ ಹಾತಾಂತ್ ದೀತ್ ಆನಿ ತುಕಾ ಬಂದೆಂತ್ ಘಾಲ್ತಿತ್. ಸತ್‌ಚ್ ಹಾಂವ್ ತುಕಾ ಸಾಂಗ್ತಾಂ: ಪೈಶಾಕ್ ಪೈಸೊ ಫಾರಿಕ್ ಕರಿಸರ್ ಥಂಯ್ಕ್ ತುಂ ಭಾಯ್ರ್ ಸರ್ಬೊನಾಯ್.

“‘ಪ್ರದ್ವಾರ್ ಕರಿನಾಕಾ’ ಮ್ಹಣ್ ಪುರ್ವಜಾಂಕ್ ಸಾಂಗ್ಲೆಂ ತುಮಿ ಆಯ್ಕಲಾಂ. ಪುಣ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಜೊ ಕೊಣ್ ಖೊಟೇ ಆಶೆನ್ ಏಕ್ ಸ್ತ್ರಿಯೆಚೆರ್ ದೀಷ್ಟ್ ಲಾಯ್ತಾ, ತಾಣೆಂ ಆಪ್ಲ್ಯಾ ಕಾಳ್ಜಾಂತ್ ತಿಚೆಕಡೆ ಪ್ರದ್ವಾರ್ ಕರ್ನಿಯೊ ಜಾಲಾ.

“ತುಜೊ ಉಜ್ಯೊ ದೊಳೊ ತುಕಾ ಪಾತ್ಕಾಕ್ ವೊಡ್ತಾ ಜಾಲ್ಯಾರ್ ತೊ ಕೊಂಕುನ್ ಕಾಡ್ ಆನಿ ಪಯ್ಸ್ ಉಡಯ್; ತುಜಿ ಸಗ್ಳಿ ಕೂಡ್ ಯೆಮ್ಕೊಂಡಾಂತ್ ಘಾಲ್ನ್ ಕಾಣ್ಲೆಂವ್ಚೆ ಪ್ರಾಸ್ ತುಜೊ ಏಕ್ ವಿಸ್ವೊ ತುವೆಂ ಹೊಗ್ಡಾವ್ನ್ ಕಾಣ್ಲೆಲ್ಲೊ ಅಧಿಕ್ ಬರೆಂ. ತುಜೊ ಉಜ್ಯೊ ಹಾತ್ ತುಕಾ ಪಾತ್ಕಾಕ್ ವೊಡ್ತಾ ಜಾಲ್ಯಾರ್ ತೊ ಕಾತರ್ನ್ ಕಾಡ್ ಆನಿ ಪಯ್ಸ್ ಉಡಯ್. ತುಜಿ ಸಗ್ಳಿ ಕೂಡ್ ಯೆಮ್ಕೊಂಡಾಕ್ ವೆಚೆ ಪ್ರಾಸ್ ತುಜೇ ಕುಡಿಚೊ ಏಕ್ ವಿಸ್ವೊ ತುವೆಂ ಹೊಗ್ಡಾವ್ನ್ ಕಾಣ್ಲೆಲ್ಲೊ ಅಧಿಕ್ ಬರೆಂ.

“ಹ್ಯಾ ಶಿವಾಯ್ ಅಶೆಯೊ ಸಾಂಗ್ಲೆಂ ಆಸಾ: ‘ಕೊಣ್ ತರ್ಯೊ ಆಪ್ಲೆ ಬಾಯ್ಲೆಕ್ ಸೊಡ್ತಾ, ತಾಣೆಂ ತಿಕಾ ವೆಗ್ಳಾಚಾರ್‌ಪತ್ರ್ ಬರೊವ್ನ್ ದೀಜಯ್. ಪುಣ್ ಹಾಂವ್ ತುಮ್ಕಾಂ ಸಾಂಗ್ತಾಂ: ವ್ಯಭಿಚಾರಾ ಶಿವಾಯ್ ದುಸ್ರ್ಯಾ ಖಿಯ್ಯಾಯೊ ಕಾರಣಾನ್ ಆಪ್ಲೆ ಬಾಯ್ಲೆಕ್ ಸೊಡ್ತಾ ತೊ ಹರೆಕ್ಲೊ ತಿ ಪ್ರದ್ವಾರಿಣ್ ಜಾಂವ್ಕ್ ಕಾರಣ್ ಜಾತಾ; ಆನಿ ಜೊ ಕೊಣ್ ಅಶೆಂ ಸೊಡ್ಲಲೆ ಲಾಗಿಂ ಲಗ್ನ್ ಜಾತಾ, ತೊಯೊ ಪ್ರದ್ವಾರ್ ಆಧಾರ್ತಾ.

“ಪುರ್ವಜಾಂಕ್ ಸಾಂಗ್ಲೆಂ ತುಮಿ ಆಯ್ಕಲಾಂ: ‘ಸಪುತ್ ಘಾಲ್ನ್ ದಿಲ್ಲೆಂ ಉತರ್ ಮೊಡಿನಾಕಾ,’ ಆನಿ ‘ಸರ್ವೆಸ್ಪರಾ ಮುಖಾರ್ ಆಣ್ ಘಾಲ್ನ್ ಭಾಸಾಯ್ಲೆಂ ಫಾರಿಕ್ ಕರ್’. ಪುಣ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಸಪುತ್ ಘಾಲ್ಚೊ ನ್ಹಯ್ - ಆಕಾಸಾಚ್ಯಾ ನಾಂವಾನ್

ಸಪುತ್ ಫಾಲಿನಾಕಾತ್; ಕಿತ್ಯಾಕ್ ದೆವಾಚೆಂ ಶಿಯಾಸಣ್ ತೆಂ. ಭುಮಿಚ್ಯಾನ್ ಸಪುತ್ ಫಾಲಿನಾಕಾತ್; ಕಿತ್ಯಾಕ್ ದೆವಾಚ್ಯಾ ಪಾಂಯಾಂಚಿ ಮಣಯ್ ತಿ; ಜೆರುಜಲೆಮಾಚ್ಯಾ ನಾಂವಾನ್ ಸಪುತ್ ಫಾಲಿನಾಕಾತ್; ಕಿತ್ಯಾಕ್ ವ್ಹಡ್ ರಾಯಾಚೆಂ ಶಹರ್ ತೆಂ. ಆನಿ ತುಚ್ಯಾ ಮಾತ್ಯಾಚ್ಯಾ ನಾಂವಾನ್ಯೊ ಸಪುತ್ ಫಾಲಿನಾಕಾ; ಕಿತ್ಯಾಕ್ ಎಕ್‌ಚ್ ಏಕ್ ಕೇಸ್ ಧವೊ ವಾ ಕಾಳೊ ಕರುಂಕ್ ತುಂ ಸಕನಾಯ್. ತುಮ್ಚೆಂ ಉಲೊವ್ಣೆಂ ಜಾಯ್ಜಯ್ 'ವ್ಹಯ್' ವಾ 'ನ್ಹಯ್'; ಹಾಚೇ ಪ್ರಾಸ್ ಚಡಿತ್ ಕಿತೆಯೊ ಆಸ್ಲಾರ್ ತೆಂ ದೆಂವ್ಕಾರಾ ಥಾವ್ನ್ ಯೆತಾ.

— ದೆವಾಚೆಂ ಉತರ್ ಹೆಂ.

ಮುಟ್ವೆಂ ವಾಚಪ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 5:20-22, 27-28, 33-34a, 37

ಜೆಜುನ್ ಆಪ್ಲ್ಯಾ ಶಿಸಾಂಕ್ ಮ್ಹಳೆಂ: “ಶಾಸ್ತ್ರಾಂ ಆನಿ ಫಾರಿಜೆವಾಂಚೆ ಧರ್ಮ್‌ದಿಷ್ಟಿ ಪ್ರಾಸ್ ತುಮ್ಚಿ ಧರ್ಮ್‌ದೀಷ್ಟ್ ಚಡ್ ಬರಿ ಜಾಲ್ಲೇಖರಿತ್ ತುಮಿ ಸರ್ಗಿಂಚ್ಯಾ ರಾಜ್ಯಾಂತ್ ರಿಗ್ತೆಂನಾತ್.

“ಆಮ್ಚ್ಯಾ ಪುರ್ವಜಾಂಕ್ ಸಾಂಗ್‌ಲ್ಲೆಂ ತುಮಿ ಆಯ್ಕಲಾಂ: ‘ಜಿವೆಶಿಂ ಮಾರಿನಾಕಾ; ಜೊ ಕೊಣ್ ಜಿವೆಶಿಂ ಮಾರ್ತಾ ತಾಕಾ ನಿತಿಸಭೆಚೆ ಝಡ್ಡೆಕ್ ಉಬೊ ಕರಿಜಯ್.’ ಪುಣ್ ಹಾಂವ್ ತುಮ್ಚಾಂ ಸಾಂಗ್ತಾಂ: ಜೊ ಕೊಣ್ ಆಪ್ಲ್ಯಾ ಭಾವಾಚೆರ್ ರಾಗಾರ್ ರಾವ್ತಾ, ತಾಕಾ ನಿತಿಸಭೆ ಮುಖಾರ್ ಹಾಡಿಜಯ್.

“‘ಪ್ರದ್ವಾರ್ ಕರಿನಾಕಾ’ ಮ್ಹಣ್ ಪುರ್ವಜಾಂಕ್ ಸಾಂಗ್‌ಲ್ಲೆಂ ತುಮಿ ಆಯ್ಕಲಾಂ. ಪುಣ್ ಹಾಂವ್ ತುಮ್ಚಾಂ ಸಾಂಗ್ತಾಂ: ಜೊ ಕೊಣ್ ಖೊಟೆ ಆಶೆನ್ ಏಕ್ ಸ್ತ್ರಿಯೆಚೆರ್ ದೀಷ್ಟ್ ಲಾಯ್ತಾ, ತಾಣೆಂ ಆಪ್ಲ್ಯಾ ಕಾಳ್ಜಾಂತ್ ತಿಚೆಕಡೆ ಪ್ರದ್ವಾರ್ ಕರ್ಯೊ ಜಾಲಾ.

“ಪುರ್ವಜಾಂಕ್ ಸಾಂಗ್‌ಲ್ಲೆಂ ತುಮಿ ಆಯ್ಕಲಾಂ: ‘ಸಪುತ್ ಫಾಲ್ನ್ ದಿಲ್ಲೆಂ ಉತರ್ ಮೊಡಿನಾಕಾ;’ ಆನಿ ‘ಸರ್ವೆಸ್ಪರಾ ಮುಖಾರ್ ಆಣ್ ಫಾಲ್ನ್ ಭಾಸಾಯ್‌ಲ್ಲೆಂ ಫಾರಿಕ್ ಕರ್’. ಪುಣ್ ಹಾಂವ್ ತುಮ್ಚಾಂ ಸಾಂಗ್ತಾಂ: ಸಪುತ್ ಫಾಲ್ಚೊ ನ್ಹಯ್.

ತುಮ್ಚೆಂ ಉಲೊವ್ಣೆಂ ಜಾಯ್ಜಯ್ ‘ವ್ಹಯ್’ ವಾ ‘ನ್ಹಯ್’; ಹಾಚೇ ಪ್ರಾಸ್ ಚಡಿತ್ ಕಿತೆಯೊ ಆಸ್ಲಾರ್ ತೆಂ ದೆಂವ್ಕಾರಾ ಥಾವ್ನ್ ಯೆತಾ.

— ದೆವಾಚೆಂ ಉತರ್ ಹೆಂ.